

NISĠĠET ARTNA

PUBBLIKAZZJONI MAHRUĠA MIS-SEGRETARJAT TAL-BIEDJA, SAJD U DRITTIJET TAL-ANNIMALI



LESTI BIEX INKOMPLU NAĦSDU L-FROTT

Insellmilkom! Matul dawn l-aħħar erba' snin kont onorat illi nitkellem magħkom permezz ta' din il-pubblikazzjoni. "Nisġet Artna" hija ħolqa li żżommna magħqudin flimkien bħala familja waħda. Fdīmna, stinkajna u għamilna l-aħjar tagħna sabiex flimkien mal-membri tas-Segretarjat inwasslu l-ħsieb illi l-biedja, is-sajd u d-drittijiet tal-annimali huma xi haġa li qatt ma nistgħu nieqfu naħdmu fiha.

Naħsdu l-frott, għaliex ippjanajna. Rajna li nġhaqqdu t-tliet setturi flimkien, għax l-ebda wiehed ma jgħaddi mingħajr l-iehor. Ma kienx kollox ward u zahar; kien hemm mument i fejn l-elementi naturali xejn ma kienu ħanina ma l-familji Maltin u Chawdxin minħabba n-nixfa jew xi maltempata mhix mistennija barra minn żmienha, imma bil-għaqal tagħna lkoll, ta' kull min huwa involut f'dawn is-setturi rnexxielna nirbħu wkoll dawn l-isfidi sabiex il-familji Maltin u Chawdxin ukoll setgħu jkomplu jgawdu minn prodotti tajbin fuq il-mejda tal-ikel tagħhom.

Naħsdu l-frott, għax investejna, heġġigħna sabiex naħdmu man-natura u mhux kontriha. Heġġigħna favur il-biedja organika, bnejna pontijiet għas-sajjieda u xtrajna ambulanzi ġodda għas-salvataġġ tal-annimali. Kif ukoll investejna fi proġett ta' infrastruttura fil-pitkalija.

Naħsdu l-frott, għax waqqafna għall-ewwel darba l-Uffiċċju tal-Kummissarju għat-Trattament Xieraq tal-Annimali sabiex ninvestigaw il-każijiet u nedukaw iktar flimkien mad-Direttorat tal-Ħarsien tal-Annimali biex niehdu ħsieb aktar lil dawn il-hlejjaq illi tant inħobbu. Xtaqna għamilna iktar, speċjalment f'dan is-settur. Irranġajna l-liġi u b'hekk saret isservi ta' detterrent biex min ikollu f'moħħu li jaħqar lill-annimali jahsibha iktar minn darbtejn.

Naħsdu l-frott, għax ninsabu lesti biex inkomplu nservu. Għamilna l-almu tagħna. Fadli lna bosta proġetti biex dawn is-setturi jissoktaw fil-mixja 'l quddiem għall-ġid tal-poplu u wkoll għall-ġid tal-annimali u n-natura ta' pajjiżna.

Grazzi mill-qalb tal-ġajjnuna tagħkom. Ninsab kommess illi l-gvern ser jkompli jservikom fix-xhur u s-snin illi ġejjin.

Inselli Għalikom,

Roderick Galdas

*Is-Segretarju Parlamentari
għall-Biedja, Sajd
u Drittijiet tal-Annimali*





KENN GĦAŻ-ŻWIEMEL F'DIVERSI LOKALITAJIET

Bil-ghan illi anke ż-żwiemel jghixu ahjar meta ma jkunux qegħdin jiġru fit-toroq joffru s-servizz tagħhom, id-Direttorat għall-Ħarsien tal-Animali ġab il-permessi sabiex jinbnew tined temporanji sabiex taħthom iż-żwiemel ikunu jistgħu jistkennu mis-shana tax-xemx qawwiya tas-sajf u minn xi tixriba fl-istaġun xitwi.

B'kollox inbnew tmintax-il xelter f'inħawi differenti ta' pajjiżna. Biex dan il-proġett kien suċċess kienet meħtieġa l-ghajjnuna ta' diversi persuni u entitajiet. Għalhekk, saru

bosta diskussjonijiet bejn id-Direttorat għall-Ħarsien tal-Animali, il-Kučċiera, *Transport Malta*, il-Koalizzjoni tad-Drittijiet tal-Animali, is-Sovrintendenza tal-Istorja u l-Kultura, id-Direttorat għall-Ħarsien tal-Ambjent, id-Direttorat għall-Ippjanar, il-Ministeru tat-Turiżmu u l-Kunsilli Lokali rispettivi.

**B'KUXJENZA
FAVUR IŻ-ŻWIEMEL
ILLI JOFFRU SERVIZZ**

B'hekk, iż-żwiemel qed ikollhom iktar fejn jistkennu flimkien mas-sidien tagħhom, u dan kollu juri l-kuxjenza kbira favur l-animali. Ta' min ihegġeg lis-sidien kollha sabiex jagħmlu użu minn dawn il-facilitajiet, u lill-pubbliku iġenerali sabiex meta jaraw xi sidien illi xorta waħda jhallu liż-żwiemel tagħhom barra minn dawn il-facilitajiet wiqfn għal hin twil, preferibbilment jiehdu ritratt bħala prova u jirraportaw anke b'mod kunfidenzjali fuq in-numru 1717.





**BIEX LIL DAWK
ILLI NHOBBU JKOLLHOM
ID-DINJITÀ
WARA MEWTHOM**



Pjanta ta' Ċimiterju

Is-Segretarju Parlamentari għall-Biedja, Sajd u Drittijiet tal-Annimali Roderick Galdes habbar hames żoni tal-ghawm għall-klieb. F'dawn iż-żoni, is-sidien tal-klieb jistgħu jieħdu l-klieb tagħhom għall-ghawm.

Dawn iż-żoni huma parti mill-impenn tal-Gvern fil-qasam tat-trattament xieraq tal-annimali. B'hekk, is-sidien tal-klieb ikunu jistgħu jgawdu l-baħar flimkien mal-klieb tagħhom matul ix-xhur shan tas-sajf.

Mhux biss fil-baħar, imma hsbna wkoll sabiex matul is-sena kollha is-sidien tal-klieb ikollhom postijiet fejn jieħdu lill-annimal maħbub tagħhom u jqattgħu

siegha żmien flimkien. Minbarra l-park tal-klieb li kien hemm f'Ta' Qali u l-iehor f'Wied il-Għajn, f'Ta' Qali għe inawgurat park ieħor iktar modern u ha post għalqa tal-Gvern illi kienet żdingata. Dan il-post jinsab fit-triq lejn l-istadium nazzjonali tal-futbol.

F'Malta, għalhekk, issa hawn tliet żoni apposta fejn wiehed jista' jieħu lill-klieb u jhallihom għal rihom jiġru u jilaghbu.

**AKTAR HIN TA' KWALITÀ
TAL-ANNIMALI
MAS-SIDIEN**

**JITLESTEW IL-PJANIJIET
GHALL-EWWEL
ĊIMITERJU TAL-ANNIMALI**

Matul ix-xhur illi għaddew tlestew il-pjanijiet sabiex f'pajjiżna jkollna wkoll ċimiterju tal-annimali. F'dan il-post huwa ppjanat illi jkun hemm numru ta' oqbra li s-sidien tal-annimali jistgħu jsiru propjetarji tagħhom biex wara li l-annimal tagħhom jiġi nieqes, jindifen b'dinjità u s-sid ikun jista' jżuru fil-hin tal-ftuħ. Huwa maħsub illi dan il-post joffri wkoll sistema ta' incineratur fejn qabel jindifen jew jittiehed lura mis-sid, l-annimal jinħaraq u jingħata lis-sid f'urna sabiex jiddisponi minnu hu.





KAĊĊA SOSTENIBBLI F'PAJJIŻ B'SAĦĦTU

F'PAJJIŻ ILLI HUWA MIMLI TRADIZZJONIJIET IRRIDU NARAW ILLI DAWN IKUNU MHARSA U FL-ISTESS WAQT NOĦOLQU BILANĊ BEJN MIN JOGHĠBUH U MIN IDEJQUH. MATUL DAWN L-ERBA' SNIN RAJNA LI JINTLAĦAQ DAN IL-BILANĊ U JONQOS L-ABBUŻ FUQ DAN ID-DELIZZJU ANTIK.

Bil-għan illi nghinu lill-kaċċaturi u l-innassaba jwettqu d-delizzju tagħhom u jkunu konxji mir-responsabbiltajiet tagħhom ftahna l-*Wild Birds Regulation Unit*, uffiċċju apposta f'Malta u iehor f'Għawdex. Irnaxxielna naghlu kull każ pendenti ta' proċeduri legali fuq id-derogi ta' April, u awtorizzajna li l-kaċċa f'April tkompli fil-Ħdud u l-festi wkoll. Dwar il-kaċċa fil-Harifa tneħħa l-*curfew* u saret tiftaħ awtomatikament minhabba li giet imdahhla fil-Ligi Maltija.

"Naqqasna l-burokrazija li kien hemm f'dan is-settur. Fil-fatt tneħħa l-ħlas ta' 50 ewro għal-liċenzja speċjali f'April, ġew immodernizzati s-sistemi ta' liċenzjar, u r-rapporti saru johorġu fil-ħin. Barra minn hekk, iddahhlu multi amministrattivi sabiex il-kaċċatur jevita li jrid joqgħod jitle' l-Qorti," sahaq is-Segretarju Parlamentari Roderick Galdes.

Barra minn hekk, matul dawn l-aħhar snin saret hidma sabiex l-eżamijiet tal-liċenzji ġew immodernizzati u min japplika jistenna sa madwar tliet xhur biss sabiex ikun jista' jagħmlu. "Ridna ndawru u nbiddlu r-reputazzjoni ta' pajjiżna fil-qasam internazzjonali u rnaxxielna. Dan minhabba li sar infurzar ekwu biex jitnaqqsu l-illegalitajiet fil-waqt illi tajna drittijiet legali lill-Falkunerija," temm jgħid is-Segretarju Parlamentari għall-Biedja, Sajd u Drittijiet tal-Annimali.

BILANĊ ANKE FL-INSIB

Malli l-poplu Malti u Għawdx i tana l-fiduċja li nirrappreżentawh mill-Gvern, mill-ewwel inbeda x-xogħol sabiex nindirizzaw l-obbligi ta' rapporti li riedu jintbagħtu fl-UE. Fl-istess ħin beda x-xogħol fuq l-ewwel deroga li bilfors ridna ninneogzjaw mal-Kummissjoni Ewropea. Għamilna studji xjentifiċi, legali u tekniċi

kumplessi hafna. Permezz ta' negozjati mal-Unjoni Ewropea rnaxxielna nifthu deroga għal tliet snin konsekuttivi.

Ftahnha l-liċenzji ġodda għan-nassaba kollha, liċenzji li kienu ilhom frizati ħdax-il sena. Ftahnha wkoll ir-registrazzjoni tal-imnassab; biċċa xogħol iebes u serja minhabba d-Direttiva tal-Ambjent li bil-ligi u bobbligju internazzjonali, kull pajjiż irid josserva.

Ħriġna liċenzji ġenerali ġodda li jservu għal hames snin u tneħħiet it-tariffa ta' 13.95 ewro, tariffa li kienet tithallas mal-pulizija għall-użu tax-xbiek. "Issa kulma għandhom ihallsu n-nassaba hija l-Liċenzja Speċjali għad-deroga u s-shubija mal-għaqda. Qed inkunu f'kuntatt kontinwu mal-Għaqdiet tagħkom u bihsiebna nibqgħu naħdmu f'dan ir-rigward", għalaq l-intervent tiegħu l-Onorevoli Roderick Galdes.

BIEX L-ANNIMALI TAGĦNA JGĦIXU AĦJAR

SPTAR ĠDID STATE OF THE ART

L-imħabba ta' bosta nies lejn l-annimali wasslitna sabiex naħsbu biex l-annimali, kemm domestiċi, jiġifieri dawk illi nżommu bħala pets kif ukoll annimali ta' barra – imsejha strays ikollhom post fejn jinghataw kura tal-aqwa kwalità. B'hekk, l-Isptar San Franġisk wassalna sabiex ikollna l-ewwel sptar veterinarju f'Malta u Għawdex.



L-Isptar ġie mġammar b'apparat ġdid u tqassam f'sezzjonijiet varji sabiex ikun hemm aktar indafa u filwaqt illi parti minnu tkun qed tintuża, f'parti oħra jkun jista' jsir ix-xogħol mingħajr problemi. Il-kobor tal-isptar, illi huwa miftuħ 24 siegħa kuljum, Hdud u Festi inkluzi, jippermetti li l-annimali privati ma jithalltux ma' annimali tat-triq, u b'hekk jista' jkun ikkontrollat iktar it-tixrid tal-mard u l-infezzjonijiet.



L-isptar jippermetti wkoll operazzjonijiet u kura fit-tul lill-annimali, joffri servizzi mingħajr hlas lid-Dipartiment tal-Animal Welfare u skont ta' 25% lill-entitajiet mhux governattivi. Barra minn hekk, f'dan il-lok qed jinghata tagħlim lill-istudenti tal-MCAST illi jkunu qegħdin jinghataw taħriġ neċessarju bl-aħjar teknoloġija f'dan is-settur.





KAMPANJI TA' TISWIJA FUQ ANNIMALI TAT-TRIQ U

PIENI AKBAR GĦAL MIN JABBANDUNA JEW JAĦQAR LILL-ANNIMALI

Matul l-aħħar erba' snin kienu organizzati diversi kampanji ta' tiswiġa fuq annimali li jkunu jiġru mat-toroq. Din il-kampanja saret sabiex tiġi dejjem aktar ikkontrollata l-popolazzjoni ta' annimali abbandunati fit-toroq. Chall-ewwel darba, saret kampanja anke f'Chawdex.

Meta wiehed jiehu t-totali tal-kampanja li saret fi żminijiet differenti matul dawn l-erba' snin, in-numru ta' annimali abbandunati msewwija jtilghu għal 2,850. Dan sar mingħajr ebda spiża għall-Gvern, grazzi għall-kollaborazzjoni mal-ETN. Barra minn hekk, il-persuni li minn qalbhom jiehdu hsieb lil dawn l-annimali tat-triq ma hallsu l-ebda spejjeż sabiex saret l-operazzjoni fuq kull animal.

B'kollox kien hemm hames kampanji, u s-Segretarjat qiegħed jaħdem sabiex

GĦAJNUNA LIL DAWK
ILLI JIEHDU HSIEBHOM
FIT-TOROQ

BIEX INQAS ANNIMALI JIĠRU FIT-TOROQ

issir is-sitt kampanja. Minbarra dawn in-neutering campaigns, is-Segretarjat għaddej b'kampanja ta' għarfien u inizjattivi edukattivi sabiex jonqos in-numru ta' dawk li għal xi raġuni jew ohra jabbandunaw lill-annimali domestiċi.

Barra minn hekk, saret liġi ġdida għall-Ħarsien tal-Annimali li wasslet sabiex jihraxu l-pieni għal min irid jibqa' jwebbes rasu u jabbanduna animal. Illum, f'pajjiżna, min jinstab hati quddiem il-Qorti li haqar jew abbanduna animal, jista' jehel piena ta' habs sa tliet snin u multa li tista' tilhaq it-80,000 ewro.

Inhegġu għalhekk lil kull persuna f'Malta u Chawdex sabiex tagħmel il-parti tagħha, u meta tara xi każ suspettuz tikkuntattja bid-dettalji kollha tal-post fejn seħħ il-każ. Kull każ ikun trattat b'kunfidenzjalità.



DOGS DIE IN HOT CARS

Chalkemm inħobbu ferm lill-animali tagħna, tant illi nieħdu gost noħorġuħom magħna, mhux l-ewwel darba li forsi ħallejnieħom imsakkrin għal ftit tal-ħin fil-karozza sakemm nagħmlu xi qadja ċkejġna. Tajjeb illi nżommu f'moħħna illi t-temperatura f'karozza magħluqa hija għolja hafna, u għalhekk, ftit minuti jistgħu jkunu vitali għal dak l-animali partikolari bħalma jistgħu jkunu vitali għal kull bniedem.

Il-kampanja kienet imsejsa fuq il-klieb minħabba li bosta persuni johorġu bil-klieb tagħhom, madankollu tajjeb niġbdu l-attenzjoni li kull animal ma għandu qatt jithalla msakkar f'karozza lanqas għal ftit tal-ħin.

Il-kampanja – imnedija mis-Segretarju Parlamentari għall-Biedja, Sajd u Drittijiet tal-Animali Roderick Galdes – hija ispirata mill-fatt illi d-Dipartiment



tal-Animal Welfare jintalab jassisti lil xi animal imsakkar f'karozza fuq medja ta' bejn 15 u 25 każ fis-sena.

Inħeġġu lil kulhadd sabiex meta jara xi animal imsakkar f'karozza, iċempel, anke

b'mod kunfidenzjali fuq in-numru 1717 u lill-Pulizija, fuq in-numru 112. Importanti ferm illi jgħaddi d-dettalji kollha tal-post fejn jinsab l-animall.

AMBULANZI ĠODDA GĦALL-GĦAJNUNA FIL-HARSJEN TAL-ANIMALI

Bil-għan illi jitjeb il-proċess tas-salvataġġ u l-harsien tal-animall nixtraw żewġ ambulanzi godda mġammra bl-aħħar teknoloġija sabiex fihom ikunu trasportati l-animall feruti jew abbandunati sal-isptar tal-animall f'Ta' Qali. L-ambulanzi l-godda mhux biss kienu avvanz għaliex tghamru kif xieraq sabiex jiffacilitaw il-hajja tal-animall, imma hadu post daww illi kienu jinkrew mis-settur privat halli b'hekk naqsu l-ispejjeż marbutin mal-kiri tal-vetturi.

"B'servizz ta' 24 siegħa kuljum, daww l-ambulanzi qegħdin isalvaw medja ta' 5,000 animal fis-sena" saħaq l-Onorevoli Galdes.

Fost it-tagħmir fl-ambulanzi, hemm spazju apposta f'kull vettura fejn l-animall, waqt it-trasport ikun imħares taħt sigurtà, mingħajr ma jtellef lis-sewwieqa u f'arja kkundizzjonata. Huma mġammra wkoll b'sistema ta' navigazzjoni GPS u GPS Tracking System sabiex ikunu żgurati s-serjetà u s-sigurtà.





GĦAJNUNA XIERQA
LIL DAWK ILLI JIDDEDIKAW
IL-#IN MAL-ANNIMALI
FIS-SANTWARJI

FONDI MQASSMA GĦALL-BENEFIĊĊJU TAL-#ARSIEN TAL-ANNIMALI

Wahda mill-miżuri importanti fil-qasam tal-harsien tal-annimali kienet il-weghda li nistabbilixxu fond illi permezz tiegħu ngħinu lill-għaqdiet volontarji u NGOs li jaħdmu bla waqfien biex iħarsu d-drittijiet tal-annimali. Din il-miżura ntlagħget tajjeb hafna minn dawn l-għaqdiet għax se tkun qed tkun ta' soljiev lil dawn l-għaqdiet illi qegħdin jgħinu biex l-annimali f'pajjiżna jkunu miżmuma aħjar.

Matul dawn l-aħħar tliet snin, fl-2015 tajna 40,000 ewro, fis-sena 2016 qassamna 50,000 ewro u din is-sena 60,000 ewro. Iż-zieda fit-tqassim b'10,000 ewro fis-sena turi l-impenn illi lkoll qegħdin nuru sabiex ngħinu lil dawk l-għaqdiet illi joffru s-servizz b'mod professjonali. Permezz ta' dawn l-għotjiet, dawn l-għaqdiet jistgħu jinvestu f'servizz dejjem aħjar lill-annimali li jkunu qegħdin jiehdu ħsieb. B'hekk inserrġu aktar rasna li

mill-harsien tal-annimali u nkomplu nweqqju l-missjoni li ningħaqdu lkoll flimkien favur il-kura u r-rijabilitazzjoni tal-annimali f'pajjiżna.

INVESTIMENT
GĦAQLI FAVUR
L-ANNIMALI TAT-TRIQ



INNEGOZJATI 138 MILJUN F'GĦAJNUNIET LIL BDIEWA

LILL-BDIEWA U LIR-RAĦĦALA F'PAGAMENTI DIRETTI

Il-bdiewa u r-raĥĥala Maltin se jibbenefikaw minn hames miljun ewro kull sena f'fondi Ewropej. Dawn għall-perodju ta' bejn l-2014 u l-2020 u se jingħataw f'pagamenti diretti.

Is-Segretarju Parlamentari Roderick Galdes qal illi ġew magħżula daww l-iskemi li kienu jgħoddu għas-sitwazzjoni lokali u daww illi jindirizzaw uħud mill-problemi li tiffaċċja l-agrikoltura f'Malta.

Roderick Galdes irrimarka li l-appoġġ akkoppjat ta' natura volontarja ġie meqjus bħala l-unika soluzzjoni għal Malta biex tgħin setturi speċifiċi li qed jiffaċċjaw diffikultajiet ekonomiċi, soċjali jew ambjentali. Għalhekk ġie allokat il-limitu massimu ta' tliet miljun ewro, u l-għajjnuna se tingħata lis-setturi tal-ħalib, taċ-ċanga, tan-nagħaġ u tat-tadam.

900,000 EWRO F'GĦAJNUNA MILL-ISTAT GĦALL-BDIEWA

Matul is-sena 2016 Malta għaddiet minn nixfa mhux tas-soltu. Fil-fatt, il-Gvern hass illi kellu jikkompensa għal din in-nixfa naturali li kienet ilha ma tolqot lil pajjiżna 93 sena! Għalhekk, il-Gvern applika mal-Unjoni Ewropea sabiex minn fondi nazzjonali jkun jista' jagħti għajjnuna mill-istat li tammonta għal total ta' 900,000 ewro lil madwar 5,000 bidwi. Dan se jingħata lill-bdiewa bħala estensjoni għal-intitolat tal-art, illi se jfissrilhom zieda ta' kważi 40%. Dan il-kompens se jservi ta' għajjnuna għall bdiewa Maltin u Għawdxin.

GĦAJNUNA LILL-BDIEWA MINĦABBA N-NIXFA TAL-ELEMENTI NATURALI





L-EWWEL RIFORMA F'40 SENA FIL-PITKALIJA

Iċ-ċentru tal-Pitkalija li jinsab f'Ta' Qali huwa l-post fejn il-frott u ħaxix imkabbra lokalment huma depożitati mill-bdiewa tagħna sabiex eventwalment jaslju għand il-konsumatur.

Mal-bidla tal-amministrazzjoni fl-2013 ġejna ffaċċjati b'sitwazzjoni ta' telqa kbira fil-Pitkalija. Kien għalhekk li nħass il-bżonn illi nirriformaw u nristrukturaw iċ-ċentru tal-Pitkalija.

L-aktar tliet inizjattivi importanti li seħħew f'dawn l-aħħar snin kienu:

- il-Garanzija Bankarja li ħabbarna fil-bidu tas-sena 2015 biex b'hekk il-bidwi jserrah rasu li jiġri x'jiġri huwa ser jithallas tal-prodott tiegħu;
- iż-żieda ta' kaxxi tal-pitkala skont il-ħtieġa speċjalment fis-sajf meta l-frott tas-sajf jiżdid;
- tlesta x-xogħol fuq l-infrastruttura tal-Pitkalija: it-toroq interni tal-Pitkalija kienu ddeterjoraw serjament anke minħabba l-fatt illi għal kważi 40 sena qatt ma sar xi tip ta' investiment.

Dan kien qed joħloq inkonvenjent għall-bdiewa u ħsarat fuq il-prodotti li jidhlu f'dan iċ-ċentru.

Il-Gvern huwa kommiss illi jkompli jissalvagwardja l-interessi tal-bdiewa filwaqt illi jkompli bit-titjib u l-immodernizzar tal-Pitkalija kif meħtieġ biex il-Pitkalija tkun aktar aċċessibbli għal kulhadd.

Barra mix-xogħlijiet fuq it-toroq taċ-ċentru tal-Pitkalija ser inkomplu xogħlijiet

oħra fuq it-tined, illi jikkonsistu fil-bdil tas-saqaf eżistenti b'saqaf ġdid li se jkun magħmul minn materjal ħafif. Dan se jtejjeb il-kundizzjonijiet klimatiċi tat-tined peress illi se jinbidlu wkoll is-sistemi tad-dawl u l-ilma.

INVESTIMENT TA' KWAŻI
600,000 EWRO
FIL-PITKALIJA





INVESTIMENT QAWWI FIL-BIĊĊERIJA

Matul dawn l-aħħar erba' snin sar ukoll aġġornament fuq il-bini tal-biċċerija pubblika li tmur lura sal-1897. Kien ilu jinhass il-bżonn sabiex dan il-bini jgħaddi minn proċess ta' aġġornament estensiv.

Minn bini kkundannat, illum, il-biċċerija pubblika saret ta' eżempju mhux biss ta' indafa u bini aktar modern, imma fuq kollox ta' iġjene u prattiċi tajba għal-laħam lokali. Dan seta' jsir permezz ta' investiment qawwi ta' madwar hames miljun ewro fl-aħħar erba' snin.

Fost il-hidma li saret inbidlet kompletament is-sistema ta' drenagg, inbnew u ġew mgħammra l-facilitajiet għall-impjegati, investiment biex l-ilma tax-xita jingabar, u xogħol ta' tiswija

u manutenzjoni tal-linji tal-qatla. Is-Segretarju Parlamentari Roderick Galdes habbar illi dan il-proċess ma jistax jiegħaf, u għalhekk huwa ppjanat li makkinarju għdid jieħu post dak illi ilu jintuża għal diversi snin.

Sar ukoll xogħol ieħor fuq diversi partijiet esterni tal-biċċerija biex il-madwar jissebbaħ u jiġi jilqa' lil min iżur dan il-post. Għalhekk it-toroq interni tal-biċċerija tqassmu aħjar u saret faċilità għdida għall-hasil tat-trakkijiet li jingarru l-bhejjem fuqhom.

IS-SAĦĦA U L-IĠJENE TAL-PUBBLIKU MOGHTIJA L-AKBAR ATTENZJONI



DAR MODERNA GĦAS-SAJJIEDA

Fost il-bosta proġetti li saru nħass il-bżonn illi jsir investiment sabiex tinbena pixkerija ġdida li tiegħu post dik antika tal-Belt li tmur lura sas-snin Tletin tas-Seklu Choxrin. Dan l-investiment mistenni sewa madwar erba' miljun ewro.

Il-Pixkerija qed tithaddem fuq l-ogħla standards Ewropej b'sistema ġdida tal-informatika li se tħaffef u żżid l-effiċjenza tal-proċess. Minn sistema antikwata li tmur lura sa qabel it-Tieni Gwerra Dinjija (1939-1945), sar aġġornament sabiex din issir aktar moderna u kompjuterizzata, kif jitolbu l-htigijiet tal-lum.

Din is-sistema l-ġdida sserrah ras is-sajjied bi hlas fil-pront, filwaqt illi toffri lil min huwa involut fil-bejgħ tal-ħut facilitajiet moderni b'sistema kompjuterizzata li taqta' kull abbuż.

Din il-bidla kienet kruċjali sabiex Malta tkun konformi u ma taqax lura mar-regolamenti Ewropej. Dan wassal ukoll sabiex tkompli tikber il-fidjuċja tal-konsumatur fil-prodotti tas-sajjieda għaliex ikunu qed isegwu l-ogħla standards ta' kwalità, ta' indafa u iġjene sanitarja fil-ħut li jigi rkanat.

INVESTIMENT TA' ERBA' MILJUN EWRO GĦALL-PIXKERIJA ĠDIDA



QABŻA TA' KWALITÀ ANKE FIS-SETTUR TAS-SAJD

Matul l-aħħar Leġislatura sar investiment ukoll fis-settur tas-sajd permezz ta' seba' proġetti ta' infrastruttura b'investiment ta' 5.5 miljun ewro biex minnu jgawdu s-sajjieda kollha u l-pubbliku inġenerali li jkun moqdi aħjar.

Tlestew iż-żona tal-hatt f'Marsaxlokk u fl-Imġarr Chawdex, il-pont tal-Veċċja f'San Pawl il-Baħar, l-iskallijiet ta' Marsaxlokk, ta' Wied il-Chajn u tax-Xemxija, u sit ta' żbark tal-hut fil-Marsa.

Kien ilu jinħass il-bżonn illi wasal iż-żmien sabiex jitrangaw xi mollijiet. Biex niehdu eżempju, il-moll tal-Veċċja f'San Pawl il-Baħar thalla jitmermer wara snin twal ta' telqa u abbandun. Iż-żona ta' hatt f'Xatt is-Sajjieda f'Marsaxlokk ukoll se tghin lis-sajjieda sabiex permezz tagħha jinħatt il-hut mill-bastimenti registrati fil-Ponta tal-Qrejtien.

Is-sit ta' żbark tal-hut fil-Marsa se jkun utli ferm minhabba li fih is-sajjieda jhottu l-hut tagħhom qabel ma jittiehed fil-pixkerija l-ġdida. "Huwa biss b'economija b'saħħitha li nistgħu nġhollu l-livell f'dawk l-aspetti li jolqtuna fil-hajja ta' kuljum b'infrastruttura ġdida li tassisti aktar lis-sajjieda f'xogħolhom u tghinohom jagħmlu l-qabża ta' kwalità" saħaq Roderick Galdes.



INVESTIMENT SABIEX IL-PUBBLIKU JIEKOL AKTAR HUT FRISK



ĠNIEN IL-PJANTI MALTIN

Ġnien il-Pjanti Maltin u l-proġett ta' studju u konservazzjoni ta' varjetajiet tal-pjanti lokali, huwa proġett li se jgħin biex għadd ta' pjanti jingabru f' post partikolari u wkoll isir studju xjentifiku dwarhom. Dan il-ġnien jinkorpora wkoll fih ċentru tal-viżitaturi u laboratorju ġdid għall-ittestjar taż-żrieragħ fiċ-Ċentru tal-Bijoteknoloġija tal-Pjanti, f'Attard. Is-Segretarju Parlamentari Roderick Caldes spjega kif il-proġett jiffoka fuq għadd ta' razez u dawkl li jissejhu "qraba naturali", kemm ta' pjanti kkultivati kif ukoll ta' speċi selvaġġi indiġeni li jinsabu mhedda u f'riskju li jintilfu.

Parti oħra importanti minn dan il-proġett huwa l-bini u t-tagħmir ta' laboratorju taż-żerriegħa sabiex jittestja l-purità tagħha. Dawn il-laboratorji jgħinu biex jiġu individwati mard u kundizzjonijiet illi jagħmlu ħsara lill-pjanti lokali.

Dan il-proġett jinkorpora wkoll ċentru tal-viżitaturi fi hdn l-istess ġnien, diversi faċilitajiet edukattivi fosthom kamra tal-medja mgħammra bl-aħħar teknoloġija u sala tal-konferenzi. B'dawn il-faċilitajiet, il-proġett se jattira diversi żjarat ta' studenti ta' kull età u b'hekk inkomplu nkattru aktar l-għarfien fuq il-pjanti Maltin.

INVESTIMENT GHALL-ISTUDJU BOTANIKU TA' DIVERSI STUDENTI



Parti oħra importanti minn dan il-proġett huwa l-bini u t-tagħmir ta' laboratorju taż-żerriegħa sabiex jittestja l-purità tagħha. Dawn il-laboratorji jgħinu biex jiġu individwati mard u kundizzjonijiet illi jagħmlu ħsara lill-pjanti lokali.

